

# ווילנע

אַ זאַמעלבוך געווידמעט  
דער שטאָט ווילנע

רעדאַקטירט פון  
יעפּים ישרין

אַרויסגעגעבן פון

ווילנער ברענטש 367 אַרבייטער רינג

לכבוד זיין 25 יאהריגען יובילעאום

1934—1909

ניו יאָרק, אפריל, 1935.

# W I L N O

*A Book Dedicated to The City of Wilno*

*Edited by*

**Ephim H. Jeshurin**

*Published by*

**Wilner Branch 367 Workmen's Circle**

Copyright, 1935

By

Wilner Branch 367—Workmen's Circle  
New York, N. Y.

## א י נ ה א ל ט

### צו דער געשיכטע פון דער שטאָט ווילנע.

זייט	
6—8	חַדְמָה, יעֶפִים יִשׁוּרִין — — — — —
19—9	שׁוּיִם, הַיּוּם — די געשיכטע פון ווילנע — — — — —
22—20	אַ לעגענדע וועגען דער שטאָט ווילנע — — — — —
41—23	ציטראָן, ש. 5. — די געשיכטע פון דער אידישער געמיינדע אין ווילנע — — — — —
53—42	ווּיגאַרדסקי, יעקב דר. — אַלגעמיינער איבערבליק איבער די ווילנער קהלות פאר די לעצטע זעכציג יאָר — — — — —

### אַרבייטער, סאָציאַליסטישע און רעוואָלוציאָנערע באַוועגונג אין ווילנע.

74—57	קאַפּעלזאָן, ט. כ. — אידישע ארבייטער באַוועגונג אין ווילנע סוף 80-ער און אָנהויב 90-ער יאָהרען — — — — —
95—75	מילל, דזשאָן — פון דער פּיאָנערען צייט — — — — —
126—96	שוב, ד. — אהרן זונדעלעוויטש — — — — —
131—127	ליעסיץ, א. — די ערשטע געהיימע פּאַרזאַמלונג אין ווילנע — היסטאָרישער ווילנער דאָקומענט פון יאָהר 1892 וועגען פּאַרקיר-צונג פון ארבייטס-שטונדען — — — — —
134—182	מאַרטאַוו, 5. — 5. מאָרטאַוו'ס זכרונות וועגען ווילנע — — — — —
150—135	קאַהען, איזידאַר — קלמן (דער פּריקאַזשיק) קראַפּוויניקאָוו מילל, דזשאָן — דער ערשטער צוזאַמענפאַר פון „בונד“ אין ווילנע
153—151	שאַטץ, וועלוועל — די ווילנער בלוטיגע ערשטען מאַי דעמאָנסטראַציע אין 1902 — — — — —
166—162	קורסקי, פ. — הירש לעקערט — — — — —
173—167	ליעסיץ, א. — הירש לעקערט — — — — —
175—174	נאַנעס, זרח — ווילנע און די רעוואָלוציאָנערע אָקטאָבער מעג פון 1905 — — — — —
190—176	צביון — די ערשטע איד. סאַצ. מעגליכע צייטונג אין ווילנע
199—191	מעדעם, זולאַדימיר — עריבערונגען וועגען ווילנע — — — — —
210—200	וולאַדעק, ב. — אַ בליק אויף צוריק — — — — —
212—211	מיכאַלעוויטש, ב. — דער טראַגישער פּראָוואַקאַטאָר ישראל מיכל קאַפּלינסקי — — — — —
222—213	קלייט, שלמה — די ארבייטער באַוועגונג אין ווילנע אין דער צייט פון דער דייטשער אָקופאַציע — — — — —
236—223	ראַזענטאַל, אַנאַ — דער איצטיגער צושטאַנד פון דער ארבייטער באַוועגונג אין ווילנע — — — — —
244—237	בראַנאַליניע פון דער אידישער ארבייטער באַוועגונג אין די יאָרען 1876—1922 — — — — —

### ווילנע — דער גייסטיגער און קולטורעלער צענטער.

1. קולטורעלער, עקאָנאָמישער און געזעלשאַפטיכער לעבען

272—267	אַבראַמאָוויטש, הירש — ווילנע די נאַציאָנאַליסטישע-שטאַט לונסקי חייקל — די שטראַשון ביבליאָטעק אין ווילנע — — — — —
287—273	קלעבאַנאָוו, אַברָהם, אינזש. — די פּראָפּעסיאָנעלע שולען ביי „הילף דורך ארבייט“ אין ווילנע — — — — —
295—288	פּופקאָ, ה. — ווילנע, דאַס וויגעלע פון דער אידיש-וועלטליכער שול שרייבער, מ. אינזש. — דער ווילנער אידישער מעכניקום פון „אַרט“

331—322	ווינריר, מ. דר.— דער איד. וויסנשאפטליכער אינסטיטוט (ויווא)
338—332	צעמל, פאניא — די ענטשטעהונג פון ווילנער אידישען פרויען פאראיין
356—339	גאלדשמידט, א. י. — די אידישע פרעסע אין ווילנע אין די יארען 1914—1922
364—357	ישרון, יעפים — די אידישע און אלגעמיינע פרעסע אין ווילנע היינטיגען טאג (1934)
370—365	שאליט, משה — די נייע היסטאריאגראפיע פון ווילנע
376—371	לעשציןסקי, יעקב — חורבן ווילנע
—377	ווילנער געזעלשאפטליכע ארגאניזאציעס (סטאטיסטיק)
437—378	גאלדשמידט, א. י. — אידישע דאקטוירים וועלכע פראקטיצירען איצט אין ווילנע

2. בארימטע ווילנער פערזענליכקייטען אין ליטעראטור, פובליציסטיק, קונסט, וויסנשאפט. — רבנים, משכילים. — פרייהייטס-קעמפער. — געזעלשאפטליכע טוער.

448—438	רייען, אברהם — אייזיק מאיר דיק אלס היסטאריקער פון דער שטאט ווילנע
—449	שמואל יוסף פון
456—450	לימון, א. — מיכל גארדאן, דער פאלקס-קעמפער און פאלקס-דיכטער ראזענפעלד, ש. — יהודה ליב גארדאן
465—457	גינזבורג, שאול — מינע באגעגענישען מיט ל. לעוואנדע
471—466	קיסין, י. — אליקום צונזער און זיינע לידער
480—472	יהודה-לייב קאנטאר
482—481	לאַננ, ה. — אב. קאהאן — דער ווילנער
495—483	ניגער, ש. — א. וויטער
504—496	ראַנאָף, הלל — יצחק אייזיק הורוויטש
508—505	פריץ (פויטער) ווערניק
511—509	באָטוויניק, ב. — חנן י. מיניקעס
516—512	משה שאליט
518—517	נעמען פון ווילנער, וועלכע זיינען פארצייכענט אין דעם לעקסיקאן פון דער אידישער ליטעראטור, פרעסע און פילאָלאָגיע
520—519	פאָלמאָן, ל. — מאַרק אַנשאַקאָלסקי און אַליאַ גינזבורג, צוויי באַרימטע אידישע קינסטלער פון ווילנע
550—521	אברהם אייזענבערג, דער ווילנער סקולפּטאָר
554—551	אברהם גריליכעס
556—555	אַשעראַוויטש, מ. — קאַטשאַלאַוו-דער „ווילנער“ אינ'ס מאַסקווער קונסט-מעטאָר
571—557	זילבערצווייג, זלמן — די „ווילנער טרופע“
586—572	אברהם מאָרעווסקי
590—587	אַלעקסאַנדער אַוראַ (אַרליוק)
594—591	יוסף בולאַף (בולקין)
596—595	קאַץ, יוסף פ. — ווילנער באַרימטע אידישע מוזיקער און אַרטיסטען
608—597	ערליין, וויליאַם — יוסף רומשינסקי
613—609	נעמען פון ווילנער, וועלכע זיינען פארצייכענט אין דעם לעקסיקאן פון אידישען מעטאָר
615—614	פראַפעסאָר דניאל כוואַלסאָן
618—616	יהושע שמוינבערג
620—619	וויערניק, פ. — דער ווילנער גאון
626—621	אויבערמאַן, מ. — די אַמאַליגע ווילנער רבנים און משכילים
640—627	ווילנער, מ. — צבי-ניסן גאַלאַמב
643—641	טשערניאַוו, וויקטאָר — אַסיס אַלאַמאַנאַווויטש מינאַר, באַרימטער רוסיש-אידישער רעוואָלוציאָנער
664—644	וולאַדימיר יאַכעלסאָנ'ס עראַינערונגען וועגען דער פעטראָפּאַוו-לאַווסקער פעסטונג
673—665	

681—674	קאן, פנחס — די ווילנער אידישע רעוואלוציאנערין איידעל פום-פראַנסקי — איינע פון די „193”
684—682	יאָסיף דעמענטיעוויטש לוקאַשעוויטש
689—685	אַרקאַדי (אהרן) קרעמער
691—690	שאַרל ראַפּאַפּאַרט
695—692	י. יודין (ישעיה אייזענשטאַדט)
697—696	דר. שמואל פעסקין
699—698	נת פאַרמאַני
701—700	אַנגאָ ראַזענמאַל
703—702	רחמיאל — אהרן וויינשטיין
705—704	מיכל ליבער
711—706	אַבראַמאָוויטש, ר. א. ליטוואַק
713—712	משה ראַפּעס
715—714	ליובאַ אייזענשטאַדט-לעווינסאָן
724—716	ישורין, יעפים — ווילנער פרייהייטס-קעמפער
736—725	שאַבאַד, צמח, דר. — די אידישע דאָקטוירים אין ווילנע אַנהוי-בענדיג פון דער צווייטער העלפט פון 19טען יאָרהונדערט
738—737	דובנאַוו, ש. — דר. צ. שאַבאַד — דער אידישער דעמאָקראַט
740—739	חייקעל לונסקי
743—741	באָריס קלעצין
752—744	רייזען, זלמן — דר. צמח שאַבאַד

### 3. איינדרוקען, געדאַנקען און ערינערונגען וועגען ווילנע.

762—753	קאַהאַן, אַב. — דער ברויף וואָס איז ניט אָנגעקומען
—763	ווינאַגראַר, מ. — אַב. קאַהאַן (ליד)
766—764	אַש, שלום — איינדרוקע וועגען ווילנע
768—767	רייזען, אברהם — ווילנע (ליד)
780—769	ניגער, ש. — ווילנע
783—781	שניאָור, ז. — אויפ'ן שלאָסבאָרג (ליד)
788—784	איינהאַרן, דוד — ירושלים דליטא
790—789	מאַני לייב — אַ פּאָלקס-ליד וועגען ווילנער אידען
793—791	גינזבורג, א. דר. — מיין ווילנע — תורה לשמה
795—794	ביאַלאַסטאַצקי, ב. י. — ווילנע (ליד)
798—796	מענדעלסאָן, ש. — ווילנע האַלט פעסט איהרע פאַזיציעס
802—799	רייזען, שרה — אַ געזאַנג צו ווילנע
810—803	לעוויץ, שמריהו, דר. — מיינע יום-טוב'דיגע טעג אין ווילנע
—811	נתום יוד — ווילנע (אַ ליד)
820—812	באַסקין, י. — מיינע ווילנער „אוניווערזיטעטען”
824—821	וואָלאַפּסאָן, א. — ווילנע (אַ ליד, מוזיק פון א. אַלשאַנעצקי
828—825	רוזשינסקי, יוסף — די מוזיקאלישע ווילנע
831—829	גלאַז, טוביה — דער ווילנער „יאָט”
—832	עילת-דם פראַצעס פון דוד בלאַנדעס
—833	י. ל. פריץ, ש. אַנ-סקי, מענדעלע מוכר ספרים, בעל-מחשבות און דוד איינהאַרן אין ווילנע
—834	די באַרימטע ווילנער דרוקעריי „האלמנה והאחים ראם”

### 4. אינטערעסאַנטע טיפען פון דער אידישער ווילנע

839—835	רייזען, שרה — דבורת אסתר
870—840	ליטוויץ, א. — פאַרטעטען פון דער אידישער ווילנע
847—841	א. גראַף פאַטאַצקי דער „גר צדק”
855—848	ב. דער „ווילנער באלעבעסעל”
858—855	ג. „אסתר די גענעראַלשע”
864—859	ד. דער „תקופה” (יודעל אַפּאַטאָו)
870—864	ה. מאַטשע כאַבאַד און שייקע פייפער

### ווילנער אין אמעריקע.

898—873	לעוויטין, ב. — די געשיכטע פון ווילנער ברענמש 367 א. ר.
	ישורין, יעפים — די געשיכטע פון די ווילנער ארגאניזאציעס
911—899	אין אמעריקע —
930—912	איווענסקי, מ. — די געשיכטע פון דעם ווילנער רעליף —
936—931	ישורין, י. — הילפס-אקציע פאר די אידישע שולען אין ווילנע
973—937	איווענסקי, מ. — די ראליע פון ווילנער אין ארבייטער רינג —
982—974	ישורין, יעפים—ווילנער טוער אין דער טרייד-יוניאן באוועגונג
1012—983	אינדעקס —

### בילדער און רעפראדוקציעס.

8	פלאן פון דער שטאדט ווילנע
22	דער ווילנער שלאכבארג
51	ווילנער הילפס-קאמיטעט (קהלה) 1915
53	ראט פון דער ווילנער קהלה 1934
54	די אלטע ווילנער שטאט-שוהל
58	פאטי סרעדניצקאָיא, פרוי פון אַרקאָדי קרעמער (אלעקסאַנדער)
64	זשעניאָ וואַלפּסאָן-קאַץ און איהר ימאָן לאַזאַר קאַץ
66	איוואָל פעסקין
66	ד. מ. ליאָבאַווסקי
66	סאַלאָמאָן מענאַקער
66	יאַקאָו קאַרמאַראַ
67	גוסמא וואַלפּסאָן
67	בערמאַ וואַלפּסאָן
76	דזשאָן מילל אין די יונגע יאָהרען
77	צמח קאַפּעלזאָן אין די יונגע יאָהרען
85	דזשאָהן (י. מיל), גלעב (מוטניק) און ש. גאַזשאַנסקי (לנו)
87	אַרקאָדי קרעמער
89	נח פאַרמאַני אין די יונגע יאָהרען
91	וואַלאַדמיר מעדעם, גלעב (מוטניק) און וואַלאַדמיר קאַסאַווסקי
97	אהרן זונדעלעוויטש
102	אהרן שמואל ליבערמאַן
	דאַקומענט פון יאָהר 1892 וועגען פאַרקירצונג פון ארבייטס-שטונדען
133—132	5. מאַרטאָו
136	אַ גרופּע ווילנער רעוואָלוציאַנערען
152	די הויז אין ווילנע וואו דער „בונד“ איז געגרינדעט געוואָרען
157	הירש לעקערמ
168	דאַקומענט וועגען הירש לעקערמ'ס היבריכמונג
169	מאַקס קוזבערג
182	מאַניאַ פאַמעראַניץ
182	אברהם קיסין
185	מאַקס ראָזענשטיין
188	ברודער-קבר פון די געפאלענע רעוואָלוציאַנערען אין ווילנע אין 1905
190	דער ערשמער נומער פון דעם „וועקער“
192	וואַלאַדמיר מעדעם
196	דרוקערין ארבייטער פון דער „פאַלקסצייטונג“ אין ווילנע
197	ב. וואַלדעק
211	ישראל מיכל קאַפּלינסקי
214	דער ווילנער קאָמיטעט פון „בונד“ אין 1917
224	פרעוידיום פון קולטורעלער סעקציע ביי די פראַפעסיאָנעלע פאר-איינען אין ווילנע (1918)
226	

**דער אידישער וויסענשאַפֿטליכער אינסטיטוט (ייווא)**

**פאַרוואָס דוקא אין ווילנע?**



עס איז פשוט שווער זיך פאַרצושטעלען, אז מיט 10 יאָהר צוריק איז נאָך אינגאַנצען ניט געווען די אינסטיטוציע וואָס רופט זיך אידישער וויסענשאַפֿטליכער אינסטיטוט, אדער, מיט איהר קורצען נאָמען, ייוואָ. אזוי טיף איז די אינסטיטוציע אַרײַנגעוואַקסען אין אידישען לעבען, ניט נאָר אין דער שטאָט ווילנע, וואו עס איז דער צענטער פון אינסטיטוט, נאָר אין דער גאַנצער אידישער וועלט אויף ביידע זײַטען אַטלאַנטיק. היינט איז פשוט שווער צו פארשטעהן, ווי אזוי אירען מיט קולטורעלע אינטערעסען האָבען זיך געקענט באַגעהן אָהן אזא מין אינסטיטוציע.

ניט איין מאָל איז מיר אויסגעקומען צו הערען די פראַגע: פאַר-וואָס האָט עס עפעס דוקא ווילנע זוכה געווען צו דעם, אז דאָרטען זאָל שטעהן דער אינסטיטוט? פאַראַן דאָך היפש שטעט וואָס זײַנען רייכער פון ווילנע אי אין דער צאָל אירען, אי אין טוער, אי אין געלט. פאַראַן דאָך אַ סך שטעט, וואָס זײַנען רייכער אין בילדונגס-מעגליכקייט טען. טאָ וואָס איז פאַרט מיט ווילנע דער מער?

איך מוז זאָגען, אז ווען מיר זײַנען צוגעטראָטען בויען דעם אינסטיטוט, האָבען מיר אויך אזוי געטראַכט. די ערשטע גרעסערע באַראַטונג וועגען דעם אינסטיטוט איז טאַקע פאַרגעקומען אין בער-לין. דער מיטעלפונקט פון דעם ערשטען אָרגאַניזיר-קאָמיטעט איז אויך געווען אין בערלין, און מיר אַליין, די ערשטע מיטגלידער זײַנע פון ווילנע, האָבען זיך צום מעהרסטען געשראַקען ווען מען האָט אויף אונז געוואָלט אַרױפֿלייגען דעם גאַנצען אינסטיטוט. מען קען זאָגען מיט'ן פולען מויל, אז ניט ווילנע האָט אַרױנגעכאַפט דעם אינ-סטיטוט, נאָר מען האָט איהם אויף אונזער שטאָט אַרױפֿגעלייגט. אָבער איצטער, ווען מיר האַלטען שוין מיט'ן אידישען וויסענשאַפֿטלי-כען אינסטיטוט אזוי ווייט אז מען קען איהם פון אידישען לעבען

שוין ניט אויסמעקען, איצטער זעהען מיר אלע: ווילנע איז דער איינציגער אָרט וואו דער אינסטיטוט האָט געקענט דערוואקסען צו זיין איצטיגער מדרגה.

געוויס איז דאָ אויך געווען אַ גליקליכער צופאַל. אין ווילנע האָבען זיך גראָד געפונען עטליכע מענשען, וואס האָבען געהאַט דעם נייטיגען חשק און די נייטיגע צוגרייטונג צו שטעלען זיך בויען אזא מיר צענטראַלע וויסענשאַפטליכע אינסטיטוציע וואָס איז ביי אידען פאַר דעם נאָך קיינמאַל ניט געווען. אָבער ניט דאָס איז דער עיקר. אידישע אינטעלעקטועלע כוחות זיינען פאראן אנדערשוואו אויך, און אין אַ גרעסערער צאָל. נאָר איין זאך פאַרמאָגט ווילנע, וואס קיין שום אַנדער שטאָט אין דער וועלט פאַרמאָגט ניט. אין ווילנע זיינען צונויפגעפאָרט אידישע טראַדיציע און אידישע היינטיגקייט. נאָר פון די צוויי עלעמענטען צוזאמען קאָן זיך בויען אַ קולטורעלע אידישע צוקונפט.

די ערשטע זאך מוז זיין טראַדיציע. א ריכטיגע קולטור-אינ-סטיטוציע קען מען ניט באשאַפען מיט געלט אַליין, אָדער מיט טוער אַליין, אָדער מיט גוטע צילען אַליין. עס דאַרף נאָך זיין דאָס וואָס מען רופט „דער געניוס פון דעם פלאַץ“. א ריכטיגע אידישע קולטור-אינסטיטוציע, וואָס זאָל פארנעמען דעם אָרט פון א צענטער און זיין אזוי ווי אַ בריק פון דער פאַרגאַנגענהייט צו דער צוקונפט, קען זיך ניט אַנטוויקלען אין א שטאָט וואו עס איז ניט געווען כאַטש מיט אַ 300 יאָהר צוריק אַ אידישער פּאָגראַם.

פאַר וואָס עפעס דוקא פּאָגראַם? ווייל פּאָגראַם, אָדער פּאַ-גראַם-שרעק זיינען די אַטמאָספּער אין וועלכער אידען האָבען געלעבט פאַרגאַנגענע יאָהרהונדערטער. נאָר דאָרטען וואו אין די הייזער און אין די שטייגער האָט זיך נאָך אויפגעהיט אַ געדעכעניש פון יענע שרעקליכע צייטען, קענען פרייע אידען בויען אינסטיטוציעס, וואָס זאָלען זיין פריי און פאַרט אידיש.

ווילנע פאַרמאָגט דאָס אין אַ גרויסער מאָס. אידען זיצען דאָ פון פיל הונדערטער יאָהרען און האָבען שוין דאָ געהאַט קאַלט און זואַרעם. יעדער מויער אין דער אַלטער ווילנע, יעדער שטיין אויפ'ן שול-הויף, אויף אידישע נאָס און אויף גלעזער-נאָס דערצעהלט וועגען דורות אידען, וואָס האָבען דאָ געלעבט. טראַדיציע מיינט ניט דוקא נאָכטאָן דעם עלטערען. ברעכען, צושטערען דאָס אַלטע קען אויך זיין טראַדיציע. אָבער ווען אַ סיבוץ האָט אין זיך טראַדיציע און לעבענסקראַפט בויט ער אויף נייעס; איז דאָס ניטאָ, מאַכט מען פשוט חרוב, און עס בלייבט איבער אַ חרובה.

אין ווילנע בלייבען ניט קיין חרובות. ווייל אַ חוץ טראַדיציע





ז. קאלמאנאוויטש



זלמן רייזען



דר. מאקס וויינרייך



ב. כהן-ווירגילי



באָריס קלעצקין

אויספיר-ביוראָ פֿון אידישען וויסענשאַפטליכען אינסטיטוט אין ווילנע.

פארמאגט ווילנע נאך א צווייטע מעלה: אימפעט. עס איז א שטאט פון אויפטווערישקייט, פון פיאָנרישקייט.

ניט דאָס ערשטע מאָל איז ווילנע דורכ'ן יוואָ געוואָרען א מין צענטער פאַר דער אידישער וועלט. פון דעם גאונ'ס צייטען אָן שטעהט ווילנע אין פאַדערגרונט פון אידישען לעבען. דורך דעם גאון איז ווילנע געוואָרען א מיטעל־פונקט פון לומדות, דורך איהם איז ווילנע געשטאַנען אויבנעאָן אין קאמפּ נעגען די חסידים. אין ווילנע האָט זיך קאָנצענטרירט די גאַנצע העברעאישע השכלה פון ליטע און רייסען. די רוסישע בילדונג האָט געשטראַמט צו אידען פון דער ווילנער ראַבינער-שול, און שפעטער פון לעהרער-אינסטיטוט. אין ווילנע האָט זיך אָנגעהויבען די אידישע רעוואָלוציאָנערע באַוועגונג, אין ווילנע איז געגרינדעט געוואָרען דער „בונד“. ווילנע האָט גע-שפילט א גרויסע ראָלע אין דער ציוניסטישער באַוועגונג. ווען די דייטשען האָבען אין דער וועלט־מלחמה פארנומען די שטאָט און עס איז געווארען א מעגליכקייט צו בויען אידישע שולען, האָט ווילנע גענומען בויען ענערגישער ווי אַלע און האָט אויפגעבויט א שול-וועזען, וואָס איז ביז היינט א מוסטער ווייט איבער די גרענעצען פון פוילען.

צייטען קומען און פאַרנייען, אָבער עס בלייבען ניט קיין חורבות אין ווילנע. עס קומען אויף נ י י ע לעבענספאַרמען, אָבער עס זיינען אויך א י ד י ש ע לעבענספאַרמען. אמאָל האָט זיך אידיש-קייט אויסגעדריקט, למשל, אין דעם, וואָס א מיידעל האָט ניט גע-טאַרט א קוק טאָן אויף א בחור און פאַרקערט, ווער רעדט נאָך שפאַצירען צוזאַמען. היינט שפאַצירען זיך בחורים און מיידלעך פריי איבער די גאַסען אפילו געאַרעמט, און איהר מענט זיך פאַרלאָזען, אז זיי שמועסען ניט דוקא וועגען תורה און מצוות. זיי שמועסען וועגען ליבע, וועגען פוטבאָל, וועגען קאָמוניזם, וועגען טעאַטער, וועגען ליטעראַטור — אָבער דאָס איז אַלץ אידיש לעבען, וואָס שפילט זיך אָפּ צום ווייט־גרעסטען טייל אויף אידיש. נאָר גאַנץ קליינע גרופּעלעך זיינען אויף אזויפיל פאַרפּרעמדט, אז זיי זאָלען זיך האָ-בען אינגאַנצען אָפּגעריסען פון דער אידישער שפּראַך.

אָט דאָס איז די סביבה, וואָס אין איהר האָבען עס גענומען אַרבייטען געצעהלטע עטליכע מענשען פאַר א צענטראַלער אידישער וויסענשאַפטליכער אינסטיטוציע. אויב זיי האָבען בכלל געקענט באַגליקען, איז נאָר דאָ.

### די זאַמלונגען פון ייווא.

ביי היינטיגען טאָג זיצט שוין דער יוואָ אין אַן אייגענעם בנין אויף וויוואלסקיזאס 18 (פאַר דער מלחמה האָט מען די גאַס גע-רופען טאַמבאָווער; עס איז א פאַרזאַלעלע גאַס צו פּאַהולאַנסקע). דער בנין האָט אַ דריי צענדליג געראַמע צימערען צום ארבייטען. דאָס איז

אויך א פייער־זיכערער מאנאזין פאר די אלע גרויסע זאמלונגען וואס דער ייוואָ האָט אָנגעקליבען. טאָג־טעגליך קומען געסט, עקס־קורסיעס און איינציגע מענשען, וואָס פרעהען זיך צוזאמען מיט אונז, וואָס מיר האָבען שוין דערגרייכט צו אזא מדרגה. איצטער גלויבט זיך שוין פשוט ניט, אז מיט ניין א האַלב יאָהר צוריק האָבען מיר אָנגעהויבען אונזער אַרבייט אין א צימער פון א פּרוואַטער דירה, באַ־וואַפּענט מעהר ניט ווי מיט פינף פינגער. עס גלויבט זיך ניט, אז אויף די ערשטע הוצאות האָבען די גרינדער גופא זיך צונויפגעלייגט צו עטליכע גילדען און אז מיר האָבען זיך דערשפּירט ווי ראָט־שילד, כּשעת א גרופּע אידישע אַרבייטער פון א שטעטל אין גאַ־ליציע האָבען אונז צוגעשיקט 10 דאָלער, און נאָך 10 דאָלער זיינען אַריינגעקומען פון א גרופּע שילער פון דער אידישער גימנאַזיע אין ווילקאָמיר, ליטע.

היינט האָט דער אינסטיטוט א כּודזשעט, וואָס ביי די גרעסטע איינשפּאַרונגען און ביי דעם גרויסען סכּום פּריוויליגע אַרבייט וואָס ווערט געטאָן אָהן שום געצאָהלט קען מען איהם ניט אַראַפּקוועטשען נידעריגער ווי 9-10 טויזענט „גאָלדענע“ דאָלער א יאָהר. ווייל וויפּיל מען זאָל ניט קאַרגען, איז דער אינסטיטוט ניט איין אינסטיטוט־ציע, נאָר א גאַנצע נעץ אינסטיטוציעס. און יעדער צווייג דאַרף האָבען כּאָטש וויפּיל ניט איז געלט, כּדי ער זאָל קענען אָנגעהן מיט דער אַרבייט.

לאָמיר אָנהויבען אונזער קורצען שפּאַציר איבער'ן אינסטיטוט, אין יענע צווייגען, וואָס זייער זיך־אַרט איז אין ווילנע.

די ביבליאָגראַפישע צענטראַלע איז דער אָרט וואו דאָס אידישע גייסטיגע שאַפּען פון דער גאַנצער וועלט ווערט פּאַרצייכענט. 61 אידישע טאָג־בלעטער פון 11 לענדער קומען דאָ אריין און 298 אַנד־דערע אידישע צייטונגען און צייטשריפטען. אָבער ניט נאָר אידישע. איהר געפינט דאָ אויך די העברעאישע פרעסע פון ארץ־ישׂראל אזוי גוט ווי די ענגליש־אידישע בלעטער פון אמעריקע, אַפּריקע און אויס־טראַליע און שפּאַניש־אידישע פון אַרגענטינע אָדער פּערו. א פּועלי־ציוניסטישע צייטונג אין בולגאַריש ליגט כּשלום לעבען א פּאַרטוגאַ־לישען מאַראַגישען זשורנאַל און א שפּאַניאַלישער קאָמוניסטישער צייטונג. אַלץ וואָס עס שטעהט אין די דאָזיגע בלעטער ווערט פּאַרצייכענט, און יעדערער ווער עס דאַרף עפעס וויסען קריגט ביי אונז אינפּאַראַמאַציע, צי מינדליך צי דורך א בריוו. העכער 173 טוי־זענט פּאַרצייכענונגען האָבען מיר שוין דאָ אָנגעקליבען.

ווען די צייטונגען און זשורנאַלען ווערען איבערגעקוקט וואַרפט מען זיי חלילה ניט אַרויס. זיי געהען אריבער אין פרעסע־אַרכיוו, און דאָ ווערען זיי אויפּגעהיט. אין דעם פייער־זיכערען מאַנאַזין

שטעהן לאנגע שערענגעס מיט פאליצעס און אויף זיי זיינען אויפגע-  
שטעלט ביי 9,000 יאהרענגע פון פארשידענע פעריאדישע אויסגאבעס.  
דאס איז דער גרעסטער אידישער פרעסע-ארכיוו אין דער וועלט.

אן אנדער אפטיילונג פון ארכיוו פארנעמט זיך מיט זאמלען  
ניט-פעריאדישע דרוקזאכטן: בלעטלעך, אויפרופען, מודעות א. א. וו.  
פון דעם מין קענט איהר אויך געפינען טויזענטער נומערען, און אויך  
דאָ לעבען זיך איין א אידיש עלעקשאָן-בלעטל פון א דעמאָקראַ-  
טישען קאנדידאט אין ניו יארק, אן אומלעגאלע בונדישע פראָקלאמאַ-  
ציע צו די אמאָליגע רוסישע וואהלען און היינטיגע סאָוועטישע  
אויפרופען.

א דריטער אפצווייג פון ארכיוו, ער מאָנסקריפטען-ארכיוו, גיט  
זיך אפ מיט קלייבען געשריבענע דאָקומענטען. דאָ געפינט איהר אויף




פרעסע-אויסשטעלונג אין אידישען וויסנשאפטליכען  
אינסטיטוט.

די פאליצעס בריוו און מאָנסקריפטען פון וויכטיגע אידישע שריי-  
בער, גאנצע ארכיווען פון אידישע קהילות אין פויערער געגענט,  
אקטען פון דער אמאָליגער רוסישער זשאנראַרמעייע וועגען אידישע  
רעוואָלוציאָנערען. די אויגען צולויפען זיך, ווען מען נעמט אריין  
סוקען אין אינווענטאָר-בוך, וואו די אלע אוצרות ווערען פארשריבען.

לעבען דעם צימער פון ארכיוו געפינט זיך דער צימער פון דער  
ביבליאָטעק. אין אינסטיטוט קומען אריין ניט נאָר צייטונגען און  
צייטשריפטען, נאָר אויך ביכער. אלע אידישע פארלעגער און מחברים  
שיקען צו אומזיסט זייערע אויסגאבעס, און אויך א סך העברעאישע  
און פרעמד-שפראכיגע. הויך דעם איז דעם אינסטיטוט געראָטען אָנ-  
צוקלייבען א סך עלטערע ווערטפולע ביכער אויף פארשידענע שפרא-  
כען. ביז אָקטאָבער 1934 זיינען געווען פאררעגיסטרירט ביי 19,000

ביכער (ניט רעכענענדיג דובלעמען), אָבער א סך טויזענטער זיינען נאָך פאַרבליבען צום פאַררעגיסטרירען. מען באַווייזט פשוט ניט אָפּ צופאַרטיגען זיך מיט דער אַרבייט. אָבער מיר ווערען ניט נתפעל, ווייל צו פיל אַרבייט און צו ווייניג צייט איז אַ סימן פון אַ לעבעדיגער אינסטיטוציע.

אַ וויכטיגער צווייג פון דעם יוואָ איז דער אידישער טעאַטער-ווויז. אָנגעהויבען האָט ער זיך מיט אַ פּיינער, אָבער באַשיידענער זאַמלונג וואָס עס האָבען איבעגעגעבען דעם אינסטיטוט די קינדער פון דער פאַרשטאַרבענער אַסתר-רחל קאַמינסקי, און לכבוד איהר רופט זיך דאָס טאַקע קאַמינסקי-טעאַטער-ווויז. דאָ געפינען זיך טאַקע פיל טויזענטער הפּצים, וואָס זיינען שייך צום אידישען טעאַטער אין דער גאַנצער וועלט: פאַרטעמען, סקולפּטורען, פּאַמאַגראַפיעס,



אויסשטעלונג פון קאַמינסקי-טעאַטער-ווויז אין אידישען וויסענשאַפּטליכען אינסטיטוט.

פּראָגראַמען, מודעות, קאַסע-ביכער, פאַרטימורען, געדרוקטע פיעסעס. די גאַנצע געשיכטע פון אידישען טעאַטער, פון גאָלדפּאַדענען און נאָך פריהער ביז היינטיגען טאָג, וויקעלט זיך דאָ פונאַנדער פאַר אונזערע אויגען.

אין די אַלע זאַמעל-אַפּטיילונגען צוזאַמען זיינען אויפגעקליבען אָהן אַ גומאָ הונדערטער טויזענטער אָביעקטען. אָבער עס איז ניט קיין לאַבירינט אין וועלכען מען ווערט פאַרפאַלען. דורך דער רע-גיסטריר-סיסטעם וואָס מיר האָבען איינגעשטעלט קען מען צייט דריי מינוט געפינען יעדער זאַך וואָס מען זוכט.

### די אויסגאַבעס פון יוואָ.

צו דער עפענטליכקייט דערגעהט דער אינסטיטוט מעהר ווי אַלץ מיט די אויסגאַבעס וואָס ער לאָזט אַרויס. פאַר די 9 יאָהר פון זיין

עקזיסטענץ האָט דער אינסטיטוט אָפגעדרוקט העכער 11 טויזענט זייטען וויסענשאפטליכע ליטעראַטור אין אידיש. מיר האָבען אַרויסגעגעבען גרויסע בענד שריפטען פון די פיר סעקציעס (וועגען די סעקציעס וועט באַלד קומען צו רייד), דער טעאָטער-מוזיי גיט אַרויס דעם „אַרכיוו פאַר דער געשיכטע פון אידישען טעאָטער און דראַמע“, דער אַמעריקאַנער אָפטייל פון אינסטיטוט האָט אַרויסגעגעבען אַ שעהנעם זשורנאַל „פּנסס“. פאַראַן אויך אַ סך איינציגע ביכער וואָס דער יוואָ האָט אָפגעדרוקט, לְמַשָּׁל, פּראָפּעסאָר ש. דובנאָוו'ס געשיכטע פון חסידים אין 2 בענד.

פון יאנואר, 1931, געהט אַרויס דער מאָנאַטליכער זשורנאַל „יוואָ-בלעטער“, וואָס האָט שוין באַקומען אַ נאָמען אין דער אידישער און ניט-אידישער וויסענשאפטליכער וועלט. א צווייטער זשורנאַל, די „דיעות פון אידישען וויסענשאפטליכען אינסטיטוט“, ווערט געשיקט פריי צו יעדערען וואָס פאַרלאַנגט דאָס; דאָרטען דרוקט זיך סיסטעמאַטיש אינפאַרמאַציע וועגען די טעטיגקייטען פון יוואָ. פון 1935 ווערט געפלאַנט נאָך אַ דריטער זשורנאַל, ספּעציעל צו לערנען ריכטיג שרייבען און ריידען אידיש.

### די פיר סעקציעס.

איצטער קומען מיר צו די פיר סעקציעס פון אינסטיטוט, וואו די אייגענטליכע וויסענשאפטליכע ארכיב, די פאַרש-אַרכיב, ווערט אָפּגעטאָן.

די עקאָנאָמיש-סטאַטיסטישע סעקציע פאַרשט אויס די ווירט-שאפטליכע לאַגע פון דער אידישער באַפעלקערונג אין פאַרשידענע לענדער. די היסטאָרישע סעקציע איז פאַרנומען מיט פאַרשען אונזער פאַרגאַנגענהייט. די פילאָלאָגישע סעקציע אַרכיבט אויף דער אידישער שפראַך און ליטעראַטור. די פּסיכאָלאָגיש-פּעדאַגאָגישע סעקציע שטודירט די פיזישע און גייסטיגע ענטוויקלונג פון דעם אידישען קינד און די פאַרשידענע אידישע שול-סיסטעמען. נאָהענט צו איהר שטעהט דער אָפּצווייג יוגענט-פאַרשונג, וואָס אינטערעסירט זיך דער עיקר מיט דער אונטערוואַקסנדיגער אידישער יוגענט און איהרע איבערלעבונגען.

די מיטגלידער פון די אַלע סעקציעס זיינען גיט דוקא ווילנער. פאַרקערט, פון די קרוב 40 מיטגלידער זייערע זיצען שטענדיג אין ווילנע גיט מעהר ווי 6. די אַנדערע זיינען צואוואַרפען איבער פאַרשידענע לענדער פון אייראָפּע און אמעריקע (גראַד אין אמעריקע האָבען מיר עטליכע זעהר ריהרעוודיגע מיטגלידער), און אַפילו די אָנפיהרער פון די סעקציעס וואוינען גיט אַלע אין ווילנע. און דאָס איז גוט אַזוי, ווייל דורך דעם ווערט די ארכיב פון אינסטיטוט

ברייטער, עם ווערט אין איהם אריינגעצויגען די גאנצע אידישע וועלט. אָבער אין ווילנע, אין דעם צענטראַלען ביוּראָ פון אינסטיטוט, לויפֿען זיך צונויף אַלע פעדים. מיר דאָ אין ווילנע ווייסען ווי עם אַרבייט די וויסענשאַפֿטליכע מאַשין אין יעדער ווינקעלע. טאָמער געהט עפעס ניט אין אָרדענונג, טאָמער ווערט ערגעץ וואו די ענערגיע אָפגעשוואַכט, זוכען מיר דאָס באַלד צו פאַרריכטען.

### די אָרגאַניזאַציע.

אין דעם צענטראַלען ביוּראָ פון יוּוּאָ האַלטען מיר אויך דעם פינגער אויפ'ן דופּ פון דער גאַנצער אָרגאַניזאַציע־עלער אַרבייט פאַר'ן אינסטיטוט. דאָס איז ניט קיין קלייניקייט. דער אינסטיטוט וואַלט דאָך ניט געווען דאָס וואָס ער איז, ווען ער וואַלט געווען נאָר אַ ווילנער אָדער נאָר אַ פּוילישע אינסטיטוציע. אין 18 לענדער זיי-נען פאַראַן געזעלשאַפטען „פּריינד פון אידישען וויסענשאַפֿטליכען אינסטיטוט“, און צו די ריהרעוודיגסטע פאַררעכענען מיר, צו-גלייך מיט דער אָרגאַניזאַציע אין ליטע, גראָד צוויי אָרגאַניזאַציעס אויף דער צווייטער זייט ים: די געזעלשאַפט „פּריינד פון יוּוּאָ“ אין די פאַראייניגטע שטאַטען (אַמאָפּטייל) און אין אַרגענטינע (אַרג-אַפּטייל). אָהן אַ גוזמא קענען מיר זאָגען: יעדערער ווער עם גיט אַ קוט אויף דער רשימה פון די גרינדער וואָס איז אויסגעהאַנגען אין וועסטבוּל פון אונזער בנין זעהט דאָס אַליין — אַז עם איז ניטאָ קיין איין לאַנד מיט אַ פּיל וועניג היפּשער אידישער באַפעלקערונג וואָס זאָל ניט זיין באַטייליקט אין אויפשטעלען דעם יוּוּאָ-בנין, דאָס הויז פון דער אידישער וויסענשאַפט. 8767 בריה זיינען אַרויס-געגאַנגען פון ביוּראָ פון אינסטיטוט אין פאַרלויה פון דעם לעצטען יאָהר און 2691 בריה זיינען אַריינגעקומען, ניט אַריינגערעכענט די צעהנדליגער טויזענטער צייטונגען און צייטשריפטען וואָס קומען אָן דורכ'ן יאָהר. ווען מען קוקט אַזוי איבער פאַר אַ וואָך צייט די קאָרעספּאָנדענץ פון אינסטיטוט, האָט מען דעם געפּיהל ווי דאָ וואַלט זיין דאָס האַרץ פון דער גאַנצער אידישער קולטורעלער וועלט. עם איז אַ גרויסע זכיה פאַר אונז ווילנער, וואָס דער אינסטיטוט שמעהט איין אין אונזער שטאַט.

### נייע פּלענער.

ווען איך שרייב דעם אַרטיקעל, מיטען אָקטאָבער, 1934, האָט זיך אָקאַרשט פאַרענדיגט אַ סעסיע פון דער צענטראַלער פאַר-וואַלטונג פון אידישען וויסענשאַפֿטליכען אינסטיטוט, אויף וועלכער עם זיינען בייגעווען, אַ חוץ די ווילנער טוער, אויך חברים פון אַנדערע שטעט און לענדער. מיר האָבען אויסגעהערט באַריכטען

וועגען דער אָפּגעטאָנענער אַרבייט און אָנגענומען אַ צאָל וויכטיגע באַשלוסען. צוויי פון זיי זיינען וויכטיג ספּעציעל.

דער אינסטיטוט וועט זיך פון איצטער אָן ניט באַנוגענען מיט פּאַרבינדען צווישען זיך פּאַרטיגע וויסענשאַפּטסלייט, נאָר ער שפּירט זיך שוין גענוג פּעסט צו נעמען אַ וויסבויסדען יונגע קרעפטען, וואָס זאָלען איבערנעמען אין דער צוקונפּט אונזער ווי-סענשאַפּטליכע אַרבייט. מיר וועלען אַראָפּברענגען פּאַר זיי ספּעציעלע לעקטאָרען, וואָס זאָלען מיט זיי אַרבייטען; צווישען אַנדערע האָט אונז פּראָפּעסאָר ש. דובנאָוו צוגעזאָגט, אַז צוליב דער אַרבייט וועט ער אַראָפּקומען קיין ווילנע. מיר וועלען צאָהלען אַספּיראַנטען קליינע סטיפּענדיעס (פּעלאָזשיפּס), כדי עס זאָל זיי זיין גרינגער צו פּאַר-נעמען זיך מיט דער וויסענשאַפּטליכער אַרבייט. אַזעלכע אַספּיראַנטען וועלען מיר אַרייננעמען 10—15; שפּעטער וועלען מיר אפּשר האָבען אַ מעגליכקייט צו פּאַרגרעסערען זייער צאָל. די אַספּיראַנטור האָבען מיר געשאפּען לכּבּוד דעם 70טען געבורטסטאָג פון דר. צמח שאַבאַד, און זי וועט טראָגען זיין נאָמען.

דער צווייטער באַשלוס איז נאָך אַ וויכטיגערער. אין 1935 ווערט 10 יאָהר זינט דער אינסטיטוט איז געגרינדעט געוואָרען. צוליב דער געלעגענהייט וועלען מיר אין אויגוסט 1935 איינאָרד-נען אין ווילנע דעם ערשטען אַלוועלטליכען צוזאַמענפּאַר פון דער אידישער וויסענשאַפּט און קולטור. עס וועלען זיך צונויפּפּאַהרען פון אַלע לענדער אידישע וויסענשאַפּטסלייט. סיי אַזעלכע וואָס שריי-בען אידיש, סיי אַזעלכע וואָס אַרבייטען אין אַנדערע שפּראַכען, נאָר זיי שפּירען זיך מיט אונז פּאַרכונדען. עס וועלען זיך אויך צונויפּפּאַרען אידישע שרייבער, אידישע אַקטיאָרען, אידישע לעהרער, כּרי אַרומצוריידען זייערע ענינים. מיר הערען אויך, אַז עס קלייבען זיך אויף יענע טעג צו אונז צו גאַסט אַ סך מענשען, וואָס האָבען זיך גלאַט פּאַרבענקט נאָך ווילנע און ווילען אַראָפּקומען אַהער פון דער פּרעמד ניט אין אַ מיטען מיטוואָך, נאָר אין אַ יום-טוב. און דער יום-טוב פון יוואָ וועט זיין אַ יום-טוב פון דער גאַנצער אידישער ווילנע.

מיר זיינען זיכער, אַז צווישען די געסט אויפ'ן צוזאַמענפּאַר וועלען מיר אויך האָבען אַ סך פּיהרער, טוער און מיטגלידער פון דעם ברענטש 367 פון אַרבייטער רינג. סיי דער אַרבייטער רינג אינגאַנצען, סיי אייער ברענטש 367 האָבען אַ חלק אין אויפבויען דעם אינסטיטוט. טאָ קומט איצטער געניסען פון אינסטיטוט. קומט צו פּאַרען אויפ'ן צוזאַמענפּאַר פון אידישער וויסענשאַפּט און קול-טור אין ווילנע אין אויגוסט, 1935. איהר וועט זיין אין אינ-סטיטוט אָנגעלייגטע געסט, נאָך מעהר: אָנגעלייגטע מיטבאַלעבאַטיים.